

ಅಧ್ಯಕ್ಷರು.—ವಿಷಯವನ್ನು ಸರ್ಕಾರದ ಗಮನಕ್ಕೆ ತಂದಿದ್ದೀರಿ.

ಶ್ರೀ ಎಸ್. ಸೂರ್ಯನಾರಾಯಣ ರಾವ್.—ಸರ್ಕಾರದ ಗಮನಕ್ಕೆ ತಂದಿದ್ದರೆ ಸಾಲದು ಸ್ವಾಮಿ ನಾನು ಕೇಳಿದರೆ ಹೀಗೆ ಹೇಳುತ್ತೀರಿ, ಶ್ರೀ ಬಂಗಾರಪ್ಪನವರು ಏನಾದರೂ ಪ್ರಶ್ನೆ ಕೇಳಿದರೆ ಅದಕ್ಕೆ ಮಂತ್ರಿಗಳಿಗೆ ಉತ್ತರ ಕೊಡಬೇಕೆಂದು ಹೇಳುತ್ತೀರಿ.

ಅಧ್ಯಕ್ಷರು.—ನಿಮ್ಮ ಪ್ರಶ್ನೆಗೂ ಮಂತ್ರಿಗಳು ಉತ್ತರ ತರಿಸಿಕೊಡುತ್ತಾರೆ. ಆಯ್ತಲ್ಲ ?

ಶ್ರೀ ಎಸ್. ಸೂರ್ಯನಾರಾಯಣ ರಾವ್.—ಮೈಸೂರಿನಿಂದ ಸೈಕ್ಲಿನಲ್ಲಿ ಅಲ್ಲಿನ ಕಾರ್ಮಿಕರು ಬಂದಿದ್ದಾರೆ. ಪುಖ್ಯಮಂತ್ರಿಗಳು ಅಲ್ಲಿನ ಮ್ಯಾನೇಜ್‌ಮೆಂಟ್‌ನವರನ್ನು ಕರೆಸಿ ಮಾತನಾಡಬೇಕು.

ಅಧ್ಯಕ್ಷರು.—ಶ್ರೀ ಸ್ವಾಮಿರಾವ್.....ಅವರಿಲ್ಲ. ಶ್ರೀ ಚನ್ನಬಸವನಗೌಡ ನೀವು ಮಾತನಾಡಿ.

ಶ್ರೀ ಚನ್ನಬಸವನಗೌಡ.—ಅಧ್ಯಕ್ಷರೇ, ರಾಜ್ಯ ರೈತ ಕಾರ್ಮಿಕ ಸಂಘದವರು ಕಬ್ಬನ್ ಪಾರ್ಕಿನಲ್ಲಿ ೧೬ನೇ ತಾರೀಖಿನಿಂದ ಸರದಿ ಉಪವಾಸ ಸತ್ಯಾಗ್ರಹವನ್ನು ಮಾಡುತ್ತಿದ್ದಾರೆ. ಕೆಲವು ಸಮಸ್ಯೆಗಳ ಬಗ್ಗೆ ಬೇಡಿಕೆಗಳನ್ನು ಸರ್ಕಾರದ ಮುಂದೆ ಅವರು ಇಟ್ಟಿದ್ದಾರೆ. ರೈತ ಬೆಳೆದ ಬೆಳೆಗೆ ಸರಿಯಾದ ಬೆಲೆ ಸಿಗಬೇಕು, ಲೆವಿ ಪದ್ಧತಿಯನ್ನು ಕೈಬಿಡಬೇಕು ಮತ್ತು ಅವರ ಸಾಲಗಳನ್ನು ವೆನ್ನು ಮಾಡಬೇಕು ಮುಂತಾದ ಬೇಡಿಕೆಗಳನ್ನು ಅವರು ಸರ್ಕಾರದ ಮುಂದಿಟ್ಟಿದ್ದಾರೆ. ಮೊನ್ನೆ ದಿವಸ ಅವರು ಶ್ರೀ ಬೊಮ್ಮಾಯಿ ಅವರನ್ನು ಭೇಟಿ ಮಾಡಿದ್ದರು. ಇದರ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಂಡು ಇದಕ್ಕೆ ಪರಿಹಾರ ಹುಡುಕಲಿಕ್ಕೆ ಸರ್ಕಾರ ಪ್ರಯತ್ನ ಮಾಡಬೇಕೆಂದು ಹೇಳುತ್ತೇನೆ.

ಶ್ರೀ ಬಿ. ಎಲ್. ಗೌಡ (ಕೃಷಿ ಸಚಿವರು).—ಇವತ್ತು ನಾಳೆ ಇದನ್ನು ಪರಿಹರಿಸುತ್ತೇವೆ.

ಅಧ್ಯಕ್ಷರು —ಇನ್ನು ಗಮನ ಸೆಳೆಯುವ ಸೂಚನೆಯನ್ನು ತೆಗೆದುಕೊಳ್ಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ... ಅಧ್ಯಕ್ಷರೇ, ನಾನು ಹಕ್ಕು ಚ್ಯುತಿ ನಿರ್ಣಯವನ್ನು ಕಳಿಸಿ ಕೊಟ್ಟಿದ್ದೇನೆ.

ಅಧ್ಯಕ್ಷರು.—ಶ್ರೀ ಬಂಗಾರಪ್ಪನವರೇ, ನಾಳೆ ಇದನ್ನು ತೆಗೆದುಕೊಳ್ಳೋಣವೆ ?

ಶ್ರೀ ಎಸ್. ಬಂಗಾರಪ್ಪ —ಆಗಬಹುದು.

ಗಮನ ಸೆಳೆಯುವ ಸೂಚನೆ

ಧಾರವಾಡ ಜಿಲ್ಲೆ ಮಾರ್ಕೆಟಿಂಗ್ ಸೊಸೈಟಿಯವರು ರೈತ ಬೆಳೆದ ಹತ್ತಿಗೆ ಬೆಲೆ ಕಡಿಮೆ ಮಾಡಿದ್ದರಿಂದ ರೈತರಿಗೆ ಉಂಟಾದ ತೊಂದರೆಯ ಬಗ್ಗೆ.

ಶ್ರೀ ಬಿ. ಜಿ. ಬಣಕಾರ್.—ಧಾರವಾಡ ಜಿಲ್ಲೆ ಮಾರ್ಕೆಟಿಂಗ್ ಸೊಸೈಟಿಯವರು ರೈತ ಬೆಳೆದ ಹತ್ತಿಗೆ ಬೆಲೆಯನ್ನು ಕಡಿಮೆ ಮಾಡಿರುವುದರಿಂದ ರೈತರು ಬಹಳ ಕಳವಳಕ್ಕೀಡಾಗಿದ್ದಾರೆ ಎಂಬ ವಿಷಯವನ್ನು ಸರ್ಕಾರದ ಗಮನಕ್ಕೆ ತರುತ್ತಿದ್ದೇನೆ.

ಶ್ರೀ ಬಿ. ಎಲ್. ಗೌಡ (ಕೃಷಿ ಸಚಿವರು).—ಇದರ ಬಗ್ಗೆ ನನ್ನ ಹೇಳಿಕೆಯನ್ನು ಓದುತ್ತೇನೆ.

ರಾಜ್ಯದಲ್ಲಿ ಸುಮಾರು ೫.೧೬ ಲಕ್ಷ ಬೇಲ್‌ಗಳಷ್ಟು ಉದ್ದ ಮತ್ತು ಅತೀ ಉದ್ದ ಎಳೆಯ ಹತ್ತಿ ಮತ್ತು ೨.೭೭ ಲಕ್ಷ ಬೇಲ್ ಮಧ್ಯಮ ಎಳೆಯ ಹತ್ತಿ ಮತ್ತು ೬.೫೦೦ ಬೇಲ್‌ನಷ್ಟು ಇತರ ಹತ್ತಿಯನ್ನು ಈ ಸಾಲಿನಲ್ಲಿ ಉತ್ಪಾದಿಸುವ ಅಂದಾಜಿದೆ. ಮಧ್ಯಮ ಎಳೆಯ ಹತ್ತಿ ಮತ್ತು ಇದಕ್ಕಿಂತ ಕಡಿಮೆ ಉದ್ದ ಎರವು ಹರಳೆಯು ಇನ್ನೂ ಮಾರಾಟಕ್ಕೆ ವೇಟೆಗೆ ಬಂದಿಲ್ಲ. ಉದ್ದ ಮತ್ತು ಅತೀ ಉದ್ದ ಎಳೆಯ ಹತ್ತಿ ಮಾರಾಟದಲ್ಲಿ ಇತ್ತೀಚೆಗೆ ಉದ್ದವಿರುವ ತೊಂದರೆ ಸರ್ಕಾರದ ಗಮನಕ್ಕೆ ಬಂದಿದೆ.

ಭಾರತ ಹತ್ತಿ ನಿಗಮವು ಕೇಂದ್ರ ಸರ್ಕಾರದ ಅಧೀನಕ್ಕೆ ಒಳಪಟ್ಟು ನಿಗಮ. ಈ ನಿಗಮವು ರಾಜ್ಯದ ಒಟ್ಟು ೧೨ ಕೇಂದ್ರಗಳಿಂದ ಹತ್ತಿಯನ್ನು ಖರೀದಿಸುತ್ತಿದೆ. ಇದುವರೆಗೆ ಖರೀದಿಸುವ ಬೆಲೆಯು ಹತ್ತಿಯ ಬೇಡಿಕೆಯನ್ನು ಆವರಿಸುತ್ತಿತ್ತು. ಬೇಡಿಕೆಯೂ ಇತ್ತು ಆದುದರಿಂದ ಇಲ್ಲಿಯವರೆಗೂ ಹತ್ತಿ ನಿಗಮವು ಖರೀದಿಸಿದ ಬೆಲೆಯು ಕೇಂದ್ರ ಸರ್ಕಾರ ನಿಗದಿ ಪಡಿಸಿದ ಬೆಂಬಲ ಬೆಲೆಗಿಂತ ಹೆಚ್ಚಾಗಿತ್ತು.

ನಮ್ಮ ರಾಜ್ಯದಲ್ಲಿ ಉತ್ಪಾದಿಸುವ ವರಲಕ್ಷ್ಮಿ ಮತ್ತು ಜಯಲಕ್ಷ್ಮಿ ಹತ್ತಿಯು ಅತೀ ಉದ್ದ ಎಳೆಯುಳ್ಳದಾಗಿದ್ದು ಮತ್ತು ಉತ್ತಮ ಹತ್ತಿಯಾದ್ದರಿಂದ ಪರದೇಶಗಳಲ್ಲಿ ಇದರ ಬೇಡಿಕೆ ಹೆಚ್ಚಾಗಿಯೇ ಇದೆ. ಆದುದರಿಂದ ಭಾರತ ಹತ್ತಿ ನಿಗಮವು ಉದ್ದ ಎಳೆಯುಳ್ಳ ಹತ್ತಿಯನ್ನು ಖರೀದಿಸಿ ರಫ್ತು ಮಾಡುತ್ತಿತ್ತು. ಈ ಕಾರಣದಿಂದ ಇದರ ಕೊಳ್ಳುವ ಬೆಲೆಯು ಹೆಚ್ಚಾಗಿತ್ತು. ಭಾರತ ಹತ್ತಿ ನಿಗಮವು ಅದು ಪಡೆದಿದ್ದ ಉದ್ದ ಎಳೆಯ ಹತ್ತಿಯ ರಫ್ತಿಗೆ ಬೇಡಿಕೆಗೆ ಅನುಗುಣವಾಗಿ ಇಲ್ಲಿಯವರೆಗೆ ಕೊಂಡಿತು. ಭಾರತ ಹತ್ತಿ ನಿಗಮವು ಕರ್ನಾಟಕದಲ್ಲಿ ಪ್ರತಿ ವರ್ಷ ಹಚ್ಚು ಹೆಚ್ಚಾಗಿ ಹತ್ತಿಯನ್ನು ಕೊಳ್ಳುತ್ತಿದೆ. ಅದರ ವಿವರ ಈ ರೀತಿ ಇದೆ.

ವರ್ಷ

ಕೊಂಡ ಹತ್ತಿಯ ಪ್ರಮಾಣ

(ಕ್ವಿಂಟಾಲ್‌ಗಳಲ್ಲಿ)

೧೯೮೦-೮೧

೩೮,೦೦೦

೧೯೮೧-೮೨

೬೮,೦೦೦

೧೯೮೨-೮೩

೯೨,೦೦೦

೧೯೮೩-೮೪

೧ ೫೦ ೦೦೦

ಆದರೆ ಇತ್ತೀಚೆಗೆ ಕೇಂದ್ರ ಸರ್ಕಾರದವರು ಉದ್ದ ಎಳೆಯ ಹತ್ತಿಯ ರಫ್ತನ್ನು ತಡೆ ಹಿಡಿದಿದ್ದಾರೆ. ಈ ಕಾರಣದಿಂದ ಈ ಹತ್ತಿಯನ್ನು ಹೊರ ದೇಶಗಳಿಗೆ ರಫ್ತು ಮಾಡುವುದು ಬಂದಾಗಿದೆ. ಈ ಕಾರಣ ದಿಂದಾಗಿ ಭಾರತ ಹತ್ತಿ ನಿಗಮವು ಕೇಂದ್ರ ಸರ್ಕಾರ ನಿಗದಿಪಡಿಸಿದ ಬೆಂಬಲ ಬೆಲೆಯಲ್ಲಿ ಹತ್ತಿಯನ್ನು ಖರೀದಿ ಮಾಡಲು ಬಂದರೂ ಸಹ ಬೆಳೆಗಾರರು ಕೊಡಲು ತಯಾರಿಲ್ಲ ಕಾರಣ, ಬೆಂಬಲ ಬೆಲೆ ಹಿಂದಿನ ಮುಕ್ತ ಬೆಲೆಗಳಿಗಿಂತ ಕಡಿಮೆಯಾಗಿದೆ. ಕೇಂದ್ರ ಸರ್ಕಾರ ನಿಗದಿ ಪಡಿಸಿದ ಬೆಂಬಲ ಬೆಲೆ, ಹಿಂದೆ ಇದ್ದ ಬೆಲೆ ಮತ್ತು ಈಗಿನ ಬೆಲೆಗಳನ್ನು ಈ ಕೆಳಗೆ ಕೊಡಲಾಗಿದೆ.

(ಬೆಲೆ ಪ್ರತಿ ಕ್ವಿಂಟಾಲಿಗೆ)

ಹತ್ತಿಯ ತಳಿಯ ಹೆಸರು	ಕೇಂದ್ರ ಸರ್ಕಾರ ನಿಗದಿ ಪಡಿಸಿದ ಬೆಂಬಲ ಬೆಲೆ.	ಹಿಂದೆ ಇದ್ದ ಬೆಲೆ	ಈಗಿನ ಬೆಲೆ
೧) ಸಂಯೋಧರ	೩೮೫-೦೦		
೨) ಜಯಧರ	೩೯೫-೦೦		
೩) ಗೌರಾಣಿ-೨೨	೩೯೫-೦೦	೪೦೦-೦೦	೪೦೦-೦೦
೪) ಲಕ್ಷ್ಮಿ	೪೨೦-೦೦	ರಿಂದ	ರಿಂದ
೫) ಹಂಪಿ	೪೨೦-೦೦	೬೦೦-೦೦	೬೦೦-೦೦
೬) ಎರ್‌ನಾರ್	೪೨೫-೦೦		
೭) ಎ.ಕೆ.-೨೩೫	೪೪೦-೦೦		
೮) ೧೭೦ ಸಿ.ಬಿ-೨ (ಎ)	೪೯೭-೦೦	೭೪೦-೦೦	೬೦೦-೦೦
೯) ೧೭೦ ಸಿ.ಬಿ-೨ (ಬಿ)	೪೯೭-೦೦	ರಿಂದ	ರಿಂದ
೧೦) ವರಲಕ್ಷ್ಮಿ	೫೬೮-೦೦	೯೦೦-೦೦	೭೦೦-೦೦
೧೧) ಜಯಲಕ್ಷ್ಮಿ	೫೯೦-೦೦		

ಇದರಲ್ಲಿ ಮುಖ್ಯವಾಗಿ ಗಮನದಲ್ಲಿಡಬೇಕಾದ ವಿಷಯವೇನೆಂದರೆ ಮೊದಲನೆಯ ಸಲ ಬಿಡಿಸಿದ ಹತ್ತಿಯು ಚೆನ್ನಾಗಿದ್ದು ಅದಕ್ಕೆ ಬೆಲೆ ಹೆಚ್ಚಿಗೆ ಬರುತ್ತದೆ. ಆದರೆ ಎರಡನೆಯ ಸಲ ಮತ್ತು ಅನಂತರ

ಬಿಡಿಸಿದ ಹತ್ತಿಗೆ ಮೊದಲನೆಯ ಸಲ ಬಿಡಿಸಿದ ಹತ್ತಿಗಿಂತ ಗುಣದಲ್ಲಿ ಕೆಳವಟ್ಟಿದ್ದು ಇರುವುದರಿಂದ ಬೆಲೆ ಕಡಿಮೆ ಇರುತ್ತದೆ. ಹೀಗಾಗಿ ಒಂದೇ ಬೆಲೆಯಲ್ಲಿ ಎಲ್ಲಾ ಹತ್ತಿಯನ್ನು ಕೊಳ್ಳಲಾಗುವುದಿಲ್ಲ. ಈ ರೀತಿಯಲ್ಲಿ ಒಮ್ಮೆಲೇ ಹತ್ತಿಯ ಕೊಳ್ಳುವ ದರವು ಕಡಿಮೆಯಾದ್ದರಿಂದ, ಹತ್ತಿ ಬೆಲೆಯುವ ಪ್ರದೇಶದ ರೈತರು ಆದರಲ್ಲೂ ಬೆಳಗಾಂ ಮತ್ತು ಧಾರವಾಡ ಜಿಲ್ಲೆಯ ರೈತರು ಪ್ರತಿಭಟಿಸಿದ್ದಾರೆಂದು ಭಾರತ ಹತ್ತಿ ನಿಗಮವು ಸರ್ಕಾರಕ್ಕೆ ತಿಳಿಸಿ ತಮ್ಮ ಸ್ವಲ್ಪಂದಿಗೆ ರಕ್ಷಣೆ ನೀಡುವಂತೆ ಜಿಲ್ಲಾ ಮ್ಯಾಜಿಸ್ಟ್ರೇಟರಾಗಳಿಗೆ ಸೂಚನೆ ನೀಡಬೇಕೆಂದು ಕೇಳಿರುತ್ತಾರೆ. ಇದರಂತೆ ಸಂಬಂಧಪಟ್ಟ ಜಿಲ್ಲಾ ಮ್ಯಾಜಿಸ್ಟ್ರೇಟರಾಗಳಿಗೆ ಸೂಚನೆ ನೀಡಲಾಗಿದೆ.

ಇದರ ಬಗ್ಗೆ ರಾಜ್ಯದ ಹತ್ತಿ ಬೆಲೆಯುವ ಪ್ರದೇಶಗಳ ಶಾಸಕರೊಂದಿಗೆ ನಿನ್ನೆಯ ಸಮಾಲೋಚನೆ ನಡೆಸಿದೆ. ಕೆಲ ಉಪಯುಕ್ತ ಸಲಹೆಗಳೂ ಬಂದಿವೆ. ಅವೆಲ್ಲವನ್ನೂ ಸರ್ಕಾರ ಗಮನದಲ್ಲಿಟ್ಟುಕೊಂಡು ಈ ವಿಷಯವನ್ನು ಕೇಂದ್ರ ಸರ್ಕಾರದೊಡನೆ ಯೂ ತೆಗೆದುಕೊಂಡು ಸೂಕ್ತ ಪರಿಹಾರಕ್ಕಾಗಿ ದಾರಿ ಹುಡುಕಲು ಎಲ್ಲ ಪ್ರಯತ್ನಗಳನ್ನೂ ಮಾಡಲಾಗುವುದು.

ಶ್ರೀ ಬಿ. ಜಿ. ಬಣಕಾರ.—ಸಹಾನ್ಯ ಅಧ್ಯಕ್ಷರ, ನಾನೂ ಕೂಡಾ ಈ ಸಭೆಗೆ ಹೋಗಿದ್ದೆ. ಅನೇಕ ಜನ ಹತ್ತಿ ಬೆಳೆಗಾರರೂ ಸಹ ಬಂದಿದ್ದರು. ಅವರೆಲ್ಲಾ ಏನು ಹೇಳಿದರೆಂದರೆ ನಮ್ಮ ರಾಜ್ಯದಲ್ಲಿ ಒಂದು ಕಾಟನ್ ಕಾರ್ಪೊರೇಷನ್ ಅಗಲೀ, ಅಥವಾ ಟೆಕ್ಸ್ಟೈಲ್ ಕಾರ್ಪೊರೇಷನ್ ಅಗಲೀ ಮಾಡುವುದು ಉತ್ತಮ. ದೇಶದ ರಾಜ್ಯಗಳಲ್ಲೂ ಕೂಡಾ ಇಂತಹ ಕಾರ್ಪೊರೇಷನ್ ಇವೆ ಇಲ್ಲೂ ಹಾಗೆ ಮಾಡಬೇಕೆಂದು ಅಂತ ಹೇಳಿದರು. ಹತ್ತಿ ಹೆಳೆಗಾರರ ಹಿತದೃಷ್ಟಿಯಿಂದ, ಮತ್ತು ನೇಯುವವರ ಹಿತದೃಷ್ಟಿಯಿಂದ ಈ ತರಹ ಒಂದು ಕಾರ್ಪೊರೇಷನ್ ಮಾಡಿದರೆ ಒಳ್ಳೆಯದೆಂದು ಎಲ್ಲರೂ ಹೇಳಿದ್ದಾರೆ. ಮಾನ್ಯ ಕೃಷಿ ಸಚಿವರು ಈ ಅಭಿಪ್ರಾಯವನ್ನು ಗಮನದಲ್ಲಿಟ್ಟುಕೊಂಡು ತಾವು ಈ ರಾಜ್ಯದಲ್ಲಿ ಒಂದು ಕಾರ್ಪೊರೇಷನ್ ಮಾಡಲಿಕ್ಕೆ ಪ್ರಾರಂಭ ಮಾಡುತ್ತೇವೆನ್ನುವುದರ ಬಗ್ಗೆ ಆ ಭರವಸೆಯನ್ನು ಕೊಡುತ್ತೀರಾ ಎಂದು ನಾನು ಕೇಳುತ್ತೇನೆ.

ಶ್ರೀ ಬಿ. ಜಿ. ಯಾವಗಲ್.—ಮಾನ್ಯ ಅಧ್ಯಕ್ಷರ, ಮಾನ್ಯ ಕೃಷಿ ಸಚಿವರು ಈ ರಾಜ್ಯದಲ್ಲಿ ಉದ್ದ ಮತ್ತು ಅತೀ ಉದ್ದ ಎಳೆಯ ಹತ್ತಿ ಸುಮಾರು ೫.೧೬ ಲಕ್ಷ ಬೇಲ್‌ಗಳಷ್ಟು ಇದೆ ಅಂತ ಹೇಳಿದ್ದಾರೆ. ಈ ಪ್ರಮಾಣದಲ್ಲಿ ಹತ್ತಿ ಅರಳೆಯ ಒಂದು ಲಕ್ಷ ತೆಗೆದುಕೊಂಡರೆ ೩೦೦ ಕ್ವಿಂಟಲ್ ಅಗುತ್ತದೆ. ಇದನ್ನೂ ಜಿನಿಂಗ್ ಮಾಡಿದರೆ ೫.೧೬ ಲಕ್ಷ ಬೇಲ್‌ಗಳಷ್ಟು ಅರಳೆಯಾಗುತ್ತದೆ. ತಾವು ಕೊಟ್ಟಂತೆ ಮಾಹಿತಿಯ ಪ್ರಕಾರ ಭಾರತ ಹತ್ತಿ ನಿಗಮದವರ ೧.೫೦ ಲಕ್ಷದಷ್ಟು ಹತ್ತಿಯನ್ನು ಮಾರುಕಟ್ಟೆಯಲ್ಲಿ ನಮ್ಮ ರಾಜ್ಯದಲ್ಲಿ ಹತ್ತಿ ಅರಳೆ ಕೊಂಡಿದ್ದಾರೆ. ೩೦೦ ಲಕ್ಷ ತಯಾರು ಮಾಡುವಂತೆ ರೀತಿಯಲ್ಲಿ ಪರಗಣಿಸಿದರೆ, ಯಾವ ಪ್ರಮಾಣದಲ್ಲಿ ಪ್ರತಿಶತ ಖರೀದಿ ಮಾಡಿದೆ ಎಂಬುದನ್ನು ನಾವು ಗಮನಿಸಬೇಕಾಗುತ್ತದೆ.

ಎರಡನೆಯದಾಗಿ, ಈ ಬೆಲೆ ಪ್ರಾರಂಭದಲ್ಲಿ ಬರುವುದಕ್ಕೂ ಮತ್ತು ಎರಡನೇ ಹಂತದಲ್ಲಿ ಬರುವುದಕ್ಕೂ ಬೇರೆ ಬೇರೆ ಬೆಲೆಯನ್ನು ಕೊಡಬೇಕೆಂದು ಮಾನ್ಯ ಸಚಿವರು ಏನು ಅಭಿಪ್ರಾಯ ಪಟ್ಟಿದ್ದಾರೆ ಇದು ಯಾವಾಗ ಪ್ರಾರಂಭವಾಯಿತೆಂದು ಹೇಳುತ್ತೀರಾ? ಇದರಲ್ಲಿ ಎರಡನೇ ಬೀಡು ಯಾವಾಗ ಬರುತ್ತದೆ ಎನ್ನುವುದನ್ನು ಗಮನಿಸಬೇಕು. ತಮಗೆ ಹೇಳಬೇಕಾದರೆ ಡಿಸೆಂಬರ್‌ನಲ್ಲಿ ಪ್ರಾರಂಭವಾಗತಕ್ಕಂತೆ ಮೊದಲನೇ ಬೀಡಿಗೆ ರ೦೦ ರೂಪಾಯಿ ಇತ್ತು. ಅನಂತರ ಆದು ಕ್ವಿಂಟಲ್ ಒಂದಕ್ಕೆ ೨೦೦ ರೂಪಾಯಿ ಕಡಿಮೆಯಾಯಿತು. ಅಂದರೆ ೬೦೦ ರೂಪಾಯಿ ಆಯಿತು. ಕಾರಣ ಕೇಂದ್ರ ಸರ್ಕಾರದವರು ರಫ್ತು ಮಾಡುವುದನ್ನು ನಿಲ್ಲಿಸಿದ್ದರಿಂದ ಈ ರೀತಿ ಬೆಲೆ ಕಡಿಮೆ ಯಾಯಿತು. ಇದಕ್ಕೆ ನಾನು ಸೂಚನೆ ಕೊಡುವುದೇನೆಂದರೆ ಕೇಂದ್ರ ಸರ್ಕಾರದ ಮೇಲೆ ರೈತನ ಪರವಾಗಿ ನಾವು ಹೋರಾಡಬೇಕು. ಇದನ್ನು ಎಮ್ ಮಾರೀಕರಣಗಳಿಗೆ ಕೊಡುವುದನ್ನು ತಪ್ಪಿಸಲಿಕ್ಕೆ ರಾಜ್ಯ ಸರ್ಕಾರ ಹೋರಾಟ ಮಾಡಬೇಕು. ದೇಶದಲ್ಲಿರುವ ಎಲ್ಲಾ ಹತ್ತಿ ಮಾರಾಟಗಾರರು ಬಂದ್ ಮಾಡಿ ಅವರು ಹತ್ತಿಯನ್ನು ಮನೆಯಲ್ಲೇ ಇಟ್ಟುಕೊಂಡು ಹೋರಾಟಕ್ಕಿಳಿಯುವ ಮಾರ್ಗದಲ್ಲಿ ಇವತ್ತಿನ ದಿವಸ ಇದ್ದಾರೆ. ಇದನ್ನು ದಯಮಾಡಿ ತಪ್ಪಿಸಬೇಕು. ಇದರ ಬಗ್ಗೆ ತಾವೇನು ಕ್ರಮ ತೆಗೆದುಕೊಳ್ಳುತ್ತೀರಿ ಅನ್ನುವುದನ್ನು ತಿಳಿಸಬೇಕು. ಅಲ್ಲದೆ ಇದಕ್ಕೆ ಒಂದು ಸೂಕ್ತವಾದ ಬೆಲೆಯನ್ನು ತರಲಿಕ್ಕೆ ತಮ್ಮದೇ ಆದಂತೆ ವ್ಯವಸ್ಥೆ ಏನು ಮಾಡುತ್ತೀರಾ ಎಂಬುದನ್ನು ಸಹ ಹೇಳಬೇಕು.

ಶ್ರೀ ಸಿ. ಸಿ. ಕಲ್ಯಾಣಿ.—ಮಾನ್ಯ ಅಧ್ಯಕ್ಷರೇ, ಈಗತಾನೆ ಮಾನ್ಯ ಸದಸ್ಯರಾದ ಶ್ರೀ ಯಾವಗಲ್ ಅವರು ಹೇಳಿದ ಹಾಗೆ ನಾನು ಸಹ ಹೇಳಬೇಕಾಗಿದೆ. ಇದರಲ್ಲಿ ೧ನೇ ಬಿಡು ಮತ್ತ್ತು ೨ನೇ ಬಿಡು ಅನ್ನುವ ಪ್ರಶ್ನೆ ಬರುವುದಿಲ್ಲ. ಅವರು ಇನ್ನು ೧೫ ದಿವಸದಲ್ಲಿ ಧರಣಿ ಕೂರುವವರಿದ್ದಾರೆ. ಕಾರಣ ಈಗಾಗಲೇ ಮೊದಲಿಗಿಂತ ಬೆಲೆ ೨೦೦ ರೂಪಾಯಿ ಕಡಿಮೆ ಆಗಿರುವುದರಿಂದ ಅಂದರೆ ೮೦೦ ರೂಪಾಯಿ ಇದ್ದು ೬೦೦ ರೂಪಾಯಿಗೆ ಇಳಿದಿರುವುದರಿಂದ ಹತ್ತಿ ಬೆಳೆಗಾರರೆಲ್ಲಾ ನಿರಾಶರಾಗಿದ್ದಾರೆ. ಆ ರೈತರ ಬಗ್ಗೆ ತಾವು ತೀವ್ರ ಗಮನಹರಿಸಿ, ಯೋಗ್ಯ ಬೆಲೆಯನ್ನು ಕೊಡಿಸಿಕೊಡಬೇಕೆಂದು ನಾನು ಸೂಚನೆ ಕೊಡುತ್ತೇನೆ.

ಶ್ರೀ ಬಿ. ಜಿ. ಶಾಟೀಲ್.—ಹತ್ತಿಯ ಬೆಲೆ ಈ ಸಾಲಿಗೂ ಕಳೆದ ಸಾಲಿಗೂ ವ್ಯತ್ಯಾಸವಿದೆ. ಹೋದಸಾರಿ ವರಲಕ್ಷಿ ಹತ್ತಿ ಒಂದು ಎಕರೆಗೆ ೧೨ ಕ್ವಿಂಟಾಲ್ ಯೋಲ್ ಬರುತ್ತಿದ್ದುದು, ಈ ಸಾರಿ ಒಂದು ಎಕರೆಗೆ ಐದಾರು ಕ್ವಿಂಟಾಲ್ ಬಂದಿದೆ. ಅಲ್ಲದೆ ಡಿಸೆಂಬರ್‌ನಲ್ಲಿ ಇದರ ಬೆಲೆ ೮೦೦ ರೂಪಾಯಿ ಇದ್ದು ಈಗ ೬೦೦ ರೂಪಾಯಿ ಆಗಿದೆ. ಒಂದು ತಿಂಗಳಿನಲ್ಲಿ ೨೦೦ ರೂಪಾಯಿ ಕಡಿಮೆಯಾಗಿದೆ. ನಿಜವಾಗಿಯೂ ಹೇಳಬೇಕಾದರೆ, ಈ ಸಾರಿ ಹತ್ತಿಯ ಬೆಲೆಯೂ ಕಡಿಮೆ, ಬೆಲೆಯೂ ಕಡಿಮೆಯಾಗಿರುವುದರಿಂದ, ಇವತ್ತಿನ ದಿವಸ ರೈತನಿಗೆ ಬಹಳ ಲುಕ್ಕಾನಾಗಿದೆ. ಮಾನ್ಯ ಸಚಿವರು ಹತ್ತಿ ಬೆಳೆಯುವವರಿಗೆ ಪ್ರೋತ್ಸಾಹ ಕೊಟ್ಟಿದ್ದರೂ ಕೂಡಾ ಬೆಲೆ ಕಡಿಮೆಯಾಗಿರುವುದರಿಂದ ಆ ರೈತರು ಬಹಳ ನಷ್ಟವನ್ನು ಅನುಭವಿಸುತ್ತಿದ್ದಾರೆ. ಈ ದೃಷ್ಟಿಯಿಂದ ನಾನು ಹೇಳುವುದೇನೆಂದರೆ ಸರ್ಕಾರ ಇದರ ಬಗ್ಗೆ ಯೋಗ್ಯ ಕಾರ್ಯಕ್ರಮ ತೆಗೆದುಕೊಂಡು ಹತ್ತಿ ಬೆಳೆಯುವವರಿಗೆ ಯೋಗ್ಯ ಬೆಲೆಯನ್ನು ಕೊಡುವ ಒಂದು ವ್ಯವಸ್ಥೆಯನ್ನು ಮಾಡಬೇಕೆಂದು ನಾವು ಈ ಸಂದರ್ಭದಲ್ಲಿ ಹೇಳುತ್ತೇನೆ.

ಶ್ರೀ ಜಿ. ಎನ್. ದೊಡ್ಡಮೇಟಿ.—ಮಾನ್ಯ ಅಧ್ಯಕ್ಷರೇ, ಈಗ ಏನಾಗಿದೆಯೆಂದರೆ ಹತ್ತಿ ಬೆಳೆಯುವವರಿಗೆ ಬಹಳ ನಷ್ಟ ಉಂಟಾಗಿದೆ. ಕಾರಣ ಬೆಲೆ ಬಿದ್ದು ಹೋಗಿರುವುದರಿಂದ. ಇದು ಮುಂದೆ ವ್ಯಾಪಾರಸ್ಥರ ಕೈಗೆ ಹೋದರೆ ಆಗ ಒಳ್ಳೆಯ ಧಾರಣೆ ಬಂದು ಅವರು ಒಳ್ಳೆಯ ಲಾಭವನ್ನು ಪಡೆದುಕೊಳ್ಳುತ್ತಾರೆ. ಆದುದರಿಂದ ಎತಕ್ಕೆ ಹೀಗಾಗುತ್ತದೆ ಎನ್ನುವುದರ ಬಗ್ಗೆ ನಾವು ಸ್ವಲ್ಪ ತರ್ಕ ಮಾಡಬೇಕಾಗುತ್ತದೆ. ನಮ್ಮ ರಾಜ್ಯದಲ್ಲಿ ಉತ್ಪಾದಿಸುವಂತ ಹತ್ತಿಯನ್ನು ಪರದೇಶಕ್ಕೆ ಕಳುಹಿಸುತ್ತಾ ಇದ್ದುದನ್ನು ಈಗ ಬಂದ ಮಾದಿದ್ದಾರೆ. ಇದರ ಅರ್ಥ ನಮಗೀನಾಗುತ್ತಾಗುತ್ತದೆಂದರೆ ಪರದೇಶದವರೇ ತೆಗೆದುಕೊಳ್ಳಬಹುದು ಎಂದು ಗೊತ್ತಾಗಿದೆ. ತಾವು ಇದನ್ನು ಪರಿಶೀಲಿಸಬೇಕು. ಇನ್ನೊಂದು ವಿಷಯವೇನೆಂದರೆ ರಾಜ್ಯದಲ್ಲಿ ಈಗ ರೈತರ ಚಳುವಳಿ ಏನು ನಡೆಯುತ್ತಾ ಇದೆ, ಇದು ಮುಂದೆ ಏನಾಗುತ್ತದೆ ಅಂದರೆ ಅವರೊಂದಿಗೆ ನಾವೂ ಕೂಡಾ ಅಂದರೆ ಹತ್ತಿ ಬೆಳೆಗಾರರೂ ಕೂಡಾ ಚಳುವಳಿಯನ್ನು ಹೊಡತಕ್ಕಂತ ಒಂದು ಪರಿಶ್ಚಿತಿ ತಂದುಕೊಟ್ಟಂತಾಗುತ್ತದೆ. ಈ ಚಳುವಳಿಯಲ್ಲಿ ಏನಾಗುತ್ತದೆ ಎಂದರೆ ಸಾಕೆಳಿ ರಾಜಕಾರಣಿಗಳು ಬಂದು ಇನ್ನು ನಷ್ಟ ಮಾಡುವ ಸಂದರ್ಭ ಬರುತ್ತದೆ ಅದರಿಂದ ಇದಕ್ಕೆ ಒಂದು ಯೋಗ್ಯ ಬೆಲೆ ಕೊಡುವ ಹಾಗೆ ತಾವು ಒಂದು ವ್ಯವಸ್ಥೆ ಮಾಡಬೇಕೆಂದು ನಾನು ತಮ್ಮನ್ನು ಭಿನ್ನವಿಶೇಷಿಸುತ್ತೇನೆ.

ಶ್ರೀ ರಾಮಕೃಷ್ಣ ಹೆಗ್ಗಡೆ (ಮುಖ್ಯಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ನಮ್ಮ ರಾಜ್ಯದಲ್ಲಿ ಉದ್ದನೆಯ ಹತ್ತಿ ಏನಿದೆ ಅದು ಇಡೀ ದೇಶದಲ್ಲೇ ಏನು ಉತ್ಪಾದನೆಯಾಗುತ್ತದೆ ಅದನ್ನು ಲೆಕ್ಕಕ್ಕೆ ತೆಗೆದುಕೊಂಡರೆ ಅದು ನಮ್ಮ ರಾಜ್ಯದಲ್ಲಿ ಹೆಚ್ಚು ಉತ್ಪತ್ತಿಯಾಗುತ್ತದೆ. ಅಂದರೆ ಶೇಕಡಾ ೬೦ ರಷ್ಟು ಉತ್ಪತ್ತಿಯಾಗುತ್ತದೆ. ಮತ್ತು ಈ ಹತ್ತಿ ವಿಶೇಷವಾದಂಥ ಪ್ರಾತಿಯನ್ನು ಪಡೆದಿದೆ ಈಗ ಕೆಲವು ಕಾಲದಿಂದ ಏನಾಗಿದೆಯೆಂದರೆ ಇದಕ್ಕಿದ್ದ ಹಾಗೆ ಹತ್ತಿ ಬೆಲೆ ಮಾರುಕಟ್ಟೆಯಲ್ಲಿ ಬಹಳಷ್ಟು ಕಡಿಮೆಯಾಗಿದೆ. ಪ್ರಾರಂಭದಲ್ಲಿ ನ್ಯಾಷನಲ್ ಕಾಟನ್ ಕಾರ್ಪೊರೇಷನ್ ಅವರು ಹತ್ತಿಯನ್ನು ಖರೀದಿ ಮಾಡುತ್ತಿದ್ದಾರೆ.

ಅವರನ್ನು ನಾನು ಇಲ್ಲಿಗೆ ಒಂದೂವರೆ ತಿಂಗಳ ಹಿಂದೆ ಕರೆಯಿಸಿ ಸಾಕಷ್ಟು ಪ್ರಮಾಣದಲ್ಲಿ ಹತ್ತಿಯನ್ನು ಖರೀದಿ ಮಾಡಬೇಕು ಎಂದು ಸೂಚನೆ ಮಾಡಿದಾಗ ಅವರು ಒಪ್ಪಿಕೊಂಡು ಹೋದರು. ಆದರೆ ಕೇಂದ್ರ ಸರ್ಕಾರದವರು ಅದು ಯಾವ ಕಾರಣಕ್ಕೋ ಗೊತ್ತಾಗಲಿಲ್ಲ. ಹತ್ತಿಯನ್ನು ಹೊರಗಡೆ ರಸ್ತೆ ಮಾಡುವುದನ್ನು ಇದಕ್ಕಿದ್ದ ಹಾಗೆ ನಿಲ್ಲಿಸಿದ್ದಾರೆ. ಆದರಿಂದಲೂ ಹತ್ತಿಯ ಬೆಲೆ ಬಹಳ ಕಡಿಮೆಯಾಗಿದೆ. ಮಾನ್ಯ ಸದಸ್ಯರಾದ ಯಾವಗಲ್ ಅವರು ಹೇಳಿದ ಹಾಗೆ ಇದು ಮುಖ್ಯವಾಗಿ ಧಾರವಾಡ ಮತ್ತು

ರಾಹುಬೂರು ಜಿಲ್ಲೆಗಳಿಂದ ಬಂದಿರತಕ್ಕ ಶಾಸಕರು ೨-೩ ದಿವಸಗಳ ಹಿಂದೆ ಬಂದೂ ಈ ವಿಚಾರವನ್ನು ನನ್ನ ಗಮನಕ್ಕೆ ತಂದೂ ತಕ್ಷಣ ಎನಾದರೂ ಕ್ರಮ ತೆಗೆದುಕೊಳ್ಳಬೇಕು. ಇಲ್ಲದಿದ್ದರೆ ರೈತರಿಗೆ ಹೆಚ್ಚಿನ ಹಾನಿಯಾಗುತ್ತದೆಂದು ಹೇಳಿದರು. ನಾನೂ ಕಾಟನ್ ಕಾರ್ಪೊರೇಷನ್ ಆಫ್ ಇಂಡಿಯಾದ ಅಧ್ಯಕ್ಷರಿಗೆ ಮತ್ತು ಕೇಂದ್ರದ ಕಾರ್ಪೊರೇಷನ್ ಮಂತ್ರಿಗಳಿಗೂ ಸಹ ವಿವರವಾಗಿ ಟೆಲಿಫ್ ಮುಖಾಂತರ ಇದರ ಬಗ್ಗೆ ವಿನಂತಿ ಮಾಡಿಕೊಂಡಿದ್ದೇನೆ. ಕಾಟನ್ ಕಾರ್ಪೊರೇಷನ್ ಆಫ್ ಇಂಡಿಯಾದವರಿಂದ ನಮಗೆ ಉತ್ತರ ಬಂತು, ಆದರೆ ಇವತ್ತಿನವರೆಗೂ ಕೇಂದ್ರ ಸಚಿವರಿಂದ ನಮಗೆ ಉತ್ತರ ಬಂದಿಲ್ಲ. ಇವತ್ತು ಬೆಳಿಗ್ಗೆ ಕೇಂದ್ರದ ಕಾರ್ಪೊರೇಷನ್ ಖಾತೆಯ ಕಾರ್ಯದರ್ಶಿಯವರನ್ನು ಟೆಲಿಫೋನ್ ಮುಖಾಂತರ ಸಂಪರ್ಕಿಸಿ ಮಾತನಾಡಬೇಕು ಎಂದು ಪ್ರಯತ್ನ ಮಾಡಿದೆ. ಅವರು ಬೆಳಿಗ್ಗೆ ಸಿಕ್ಕಿಲ್ಲ. ನಂತರ ನಾನು ಇದ್ದೇನೆ, ಸಾಯಂಕಾಲ ಅವರ ಹತ್ತಿರ ಮಾತನಾಡುತ್ತೇನೆ. ಮತ್ತು ನಾಳೆಯ ದಿವಸ ರಾತ್ರಿ ನಾನು ದೆಲ್ಲಿಗೆ ಹೋಗುವವನಿದ್ದೇನೆ, ಅಲ್ಲಿ ರಾಷ್ಟ್ರೀಯ ಐಕ್ಯತಾ ಸಮಿತಿಯಲ್ಲಿ ಭಾಗವಹಿಸುವವನಿದ್ದೇನೆ. ಈ ಸಂದರ್ಭವನ್ನು ಉಪಯೋಗ ಮಾಡಿಕೊಂಡು ಕೇಂದ್ರದ ವಾಣಿಜ್ಯ ಖಾತೆಯ ಮಂತ್ರಿಗಳ ಜೊತೆಯಲ್ಲಿ ಮಾತನಾಡುತ್ತೇನೆ. ಮತ್ತು ಇದರ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದು ಕೊಳ್ಳುತ್ತೇನೆಂದು ನಾನು ಈ ಸಂದರ್ಭದಲ್ಲಿ ಮಾನ್ಯ ಸದಸ್ಯರೊಳಗೆ ಆಶ್ವಾಸನೆಯನ್ನು ಕೊಡುತ್ತೇನೆ.

ಶ್ರೀ ಬಿ. ಜಿ. ಬಣಕಾರ್.—ಇದು ಬಹಳ ತೀವ್ರವಾದ ಸಮಸ್ಯೆಯಾದ್ದರಿಂದ ಆ ಪ್ರದೇಶದಲ್ಲಿ ಈಗಾಗಲೇ ಬಹಳ ಬಿಕ್ಕಟ್ಟಿನ ಪರಿಸ್ಥಿತಿಯುಂಟಾಗಿದೆ. ರೈತರು ಹತ್ತಿಯನ್ನು ಬೇರೆ ಮಾರ್ಕೆಟ್ಟಿಗೆ ಹೊಡೆಯುವಂಥ ವರ್ಗವನ್ನು ಹಿಡಿಯುತ್ತಿದ್ದಾರೆ.

ಶ್ರೀ ರಾಮಕೃಷ್ಣ ಹೆಗಡೆ.—ಆಮೇಲೆ ಮತ್ತೊಂದು ವಿಚಾರವನ್ನು ಇಲ್ಲಿ ಪ್ರಸ್ತಾಪ ಮಾಡಲಾಗಿದೆ. ಮಂತ್ರಿಗಳ ಮಕ್ಕಳಿಬ್ಬರೂ ಹೆಣ್ಣು ಮಕ್ಕಳನ್ನು ಕೀಟಲೆ ಮಾಡಿದರು. ಎಂದು ಪೇಪರ್‌ನಲ್ಲಿ ಬಂದಿದೆ ಎಂದು ಸದನದಲ್ಲಿ ವಗಾ, ಬಂಗಾರಪ್ಪನವರು ಪ್ರಸ್ತಾಪ ಮಾಡಿ ಇವರು ಯಾವ ಮಂತ್ರಿಯ ಮಕ್ಕಳು, ಅವರ ಬಗ್ಗೆ ಏನು ಕ್ರಮ ತೆಗೆದುಕೊಂಡಿದ್ದೀರಿ ಎಂದು ಕೇಳಿದ್ದಾರೆ. ಆ ಪೇಪರ್‌ನಲ್ಲಿ ಬಂದ ಒಂದೇ ಸುದ್ದಿಯನ್ನು ಅವರು ಓದಿದ್ದಾರೆ, ಅದೇ ಪೇಪರ್‌ನಲ್ಲಿ ಬಂದ ಮತ್ತೊಂದು ಸುದ್ದಿ ಅವರ ದೃಷ್ಟಿಗೆ ಬಿತ್ತೂ ಇಲ್ಲವೇ ?

ಶ್ರೀ ಎ. ಲಕ್ಷ್ಮೀನಾರಾಯಣ್.—ಇದು ಸತ್ಯವಾದ ವಿಚಾರವೇ ? ಏನು ಕ್ರಮವನ್ನು ತೆಗೆದು ಕೊಂಡಿದ್ದೀರಿ ಎಂದು ಕೇಳಿದ್ದಾರೆ.

ಶ್ರೀ ರಾಮಕೃಷ್ಣ ಹೆಗಡೆ.—ಆ ಕಾಲೇಜಿನ ಪ್ರಿನ್ಸಿಪಾಲರೇ ಇದರ ಸಂಬಂಧದಲ್ಲಿ ಒಂದು ಹೇಳಿಕೆಯನ್ನು ಕೊಟ್ಟಿದ್ದಾರೆ ಈ ರೀತಿಯಾಗಿ ಯಾವ ಹುಡುಗರೂ ಹುಡುಗಿಯರನ್ನು ಕೀಟಲೆ ಮಾಡಿಲ್ಲವೆಂದು ಹೇಳಿದ್ದಾರೆ. ಸೂಪರಿಂಟೆಂಡೆಂಟ್ ಯೂನಿಯನ್‌ನವರೂ ಸಹ ಇದೇ ರೀತಿಯ ಹೇಳಿಕೆಯನ್ನು ಕೊಟ್ಟಿದ್ದಾರೆ. ಇಲ್ಲಿ ಆದದ್ದು ಏನು ಘಟನೆ ಎಂದರೆ ಸುಮಾರು ೬-೭ ಹುಡುಗರು ಅವರು ಸ್ಕೆಟ್ ಹೈವೇನಲ್ಲಿ ಹೋಗುತ್ತಾ ಇರಲಿಲ್ಲ. ರಸ್ತೆಯಲ್ಲಿಹೋಗುತ್ತಾ ಇರಲಿಲ್ಲ. ಆ ವಿರಿಯಾ ಪಕ್ಕದಲ್ಲಿ ಸ್ಕೂಟರ್‌ನಲ್ಲಿ ತಿರಸ್ತಾಣ ಇಲ್ಲದೆ ಡ್ರೈವ್ ಮಾಡಿದರು ಎಂದು ಹೇಳತಕ್ಕ ಕಾರಣದ ಮೇಲೆ ಈ ಹುಡುಗರನ್ನು ಪೊಲೀಸರು ತೆಗೆದುಕೊಂಡು ಹೋದರು. ಆಮೇಲೆ ಹುಡುಗರು, ಇದು ತಮಗೆ ಗೊತ್ತಿರಲಿಲ್ಲವೆಂದು ತಪ್ಪು ಆಗಿದ್ದರೆ ತಮ್ಮನ್ನು ಕ್ಷಮಿಸ ಬೇಕು ಎಂದು ಹೇಳಿದ್ದರಿಂದ ಅವರನ್ನು ವಾರ್ಡ್ ಮಾಡಿ ಬಿಟ್ಟು ಬಿಡಲಾಗಿದೆ. ಇಲ್ಲಿ ಯಾವುದೇ ಮಂತ್ರಿಯ ಮಕ್ಕಳು, ಯಾವುದೇ ಹುಡುಗಿಯರನ್ನು ಮಾನಭಂಗ ಅಥವಾ ಕೀಟಲೆ ಮಾಡಿದ್ದಾಗಲೇ ನಿಜವಲ್ಲ.

ಶ್ರೀ ಜಿ. ಡಿ. ಸೋಮಪ್ಪ.—ಹಾಗಾದರೆ ಪತ್ರಿಕೆಯಲ್ಲಿ ಬಂದಿರುವುದು ನಿಜವಲ್ಲವೇ ?

ಅಧ್ಯಕ್ಷರು.—ಮಾನ್ಯ ಸದಸ್ಯರು ವಿವರಣೆ ಕೇಳುವುದಕ್ಕೆ ಅವಕಾಶವಿಲ್ಲ. ವಿದ್ಯುಚ್ಛಕ್ತಿ ಮಂಡಳಿಗೆ ಸಂಬಂಧಪಟ್ಟ ಗಿರಳಿರ ಮೆಸೊದಿಗೆ ರಾಜ್ಯಪಾಲರಿಂದ ಶಿಫಾರಸ್ ಬಂದಿದೆ.

ಶ್ರೀ ಎಸ್ ಬಂಗಾರಪ್ಪ.—ಪತ್ರಿಕೆಯಲ್ಲಿ ಬಂದಿರತಕ್ಕ ವರದಿಯ ಪ್ರಕಾರವಾಗಿ ಪೊಲೀಸರೇ ಇವರು ಸಚಿವರ ಮಕ್ಕಳುಗಳು ಎಂದು ಹೇಳಿದ್ದಾರೆ.

ಅಧ್ಯಕ್ಷರು.—ಮಾನ್ಯ ಮುಖ್ಯ ಮಂತ್ರಿಗಳು, ಅಲ್ಲ ಎಂದು ಹೇಳಿದ್ದಾರೆ. ನಾವು ರೂಲ್ ೩೩೪ರ ಎಲ್ಲೆ ಮೀರಿ ಹೋಗುತ್ತಿದ್ದೇವೆ.

ಶ್ರೀ ಎಸ್. ಬಂಗಾರಪ್ಪ—ಪತ್ರಿಕೆಗೆ ಪೋಲೀಸರೇ ಸಚಿವರು ಮಕ್ಕಳು ಎಂದು ಹೇಳಿದ್ದಾರೆ. ಪ್ರಜಾವಾಣಿ ಪತ್ರಿಕೆಗೆ ಯಾರು ಇದನ್ನು ಹೇಳಿದರೂ, ತಪ್ಪು ಮಾಹಿತಿ ಕೊಟ್ಟಿದ್ದರೆ ಪೋಲೀಸರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶಾಸಕರಿಂದ ಕಾರ್ಯಗಳು

ಕರ್ನಾಟಕ ವಿದ್ಯುಚ್ಛಕ್ತಿ (ಬಳಕೆ ತೆರಿಗೆ) ವಿಧೇಯಕ—೧೯೮೪

ಮಂಡನಾ ಪ್ರಸ್ತಾವನೆ

ಶ್ರೀ ಜಿ. ಎಚ್. ಪಟೇಲ್—ಕರ್ನಾಟಕ ವಿದ್ಯುಚ್ಛಕ್ತಿ (ಬಳಕೆ ತೆರಿಗೆ) ವಿಧೇಯಕ ೧೯೮೪ ಇದನ್ನು ನಾನು ಸಭೆಯ ಮುಂದೆ ಮಂಡಿಸಲು ತಮ್ಮ ಅನುಮತಿಯನ್ನು ಕೋರುತ್ತೇನೆ.

ಅಧ್ಯಕ್ಷರು ಪ್ರಸ್ತಾವನೆ ಏನೆಂದರೆ ಕರ್ನಾಟಕ ವಿದ್ಯುಚ್ಛಕ್ತಿ (ಬಳಕೆ ತೆರಿಗೆ) ವಿಧೇಯಕ ೧೯೮೪ ಅನ್ನು ಮಂಡಿಸಲು ಅನುಮತಿ ನೀಡುವುದು.

ಪ್ರಸ್ತಾವನೆ ಅಂಗೀಕರಿಸಲ್ಪಟ್ಟಿತು ಮತ್ತು ಅನುಮತಿಯನ್ನು ನೀಡಲಾಯಿತು.

ಶ್ರೀ ಜಿ. ಎಚ್. ಪಟೇಲ್—ಅಧ್ಯಕ್ಷರೇ, ನಾನು ಕರ್ನಾಟಕ ವಿದ್ಯುಚ್ಛಕ್ತಿ (ಬಳಕೆ ತೆರಿಗೆ) ವಿಧೇಯಕ ೧೯೮೪ ಅನ್ನು ಸಭೆಯಲ್ಲಿ ಮಂಡಿಸುತ್ತೇನೆ.

ಅಧ್ಯಕ್ಷರು—ವಿಧೇಯಕವನ್ನು ಮಂಡಿಸಲಾಯಿತು.

THE CODE OF CRIMINAL PROCEEDRE (KARNATAKA AMENDMENT BILL), 1983.

ಪರ್ಯಾಯೋಚನಾ ಪ್ರಸ್ತಾವನೆ

ಶ್ರೀ ಎ. ಲಕ್ಷ್ಮೀಸಾಗರ್—೧೯೮೩ರ ದಂಡ ಪ್ರಕ್ರಿಯೆ ಸಂಹಿತೆಯ ವಿಧೇಯಕ (ತಿದ್ದುಪಡಿ) ಇದನ್ನು ಪರ್ಯಾಯೋಚನಾಪಡೆದುಕೊಂಡು ಕೋರುತ್ತೇನೆ.

ಪ್ರಸ್ತಾವನೆಯನ್ನು ಸೂಚಿಸಲಾಯಿತು.

ಶ್ರೀ ಕೆ. ಎಚ್. ರಂಗನಾಥ್—ಮಾನ್ಯ ಲಕ್ಷ್ಮೀಸಾಗರ್‌ರವರು ಹೇಳಿದುದು ಮಾನ್ಯ ಪಟೇಲ್ ಅವರಿಗೆ ಅರ್ಥವಾಯಿತು ತೇ ?

ಶ್ರೀ ಜಿ. ಎಚ್. ಪಟೇಲ್—ಇದರಲ್ಲಿ ಮುಚ್ಚಿಡುವುದು ಏನೂ ಇಲ್ಲ. ನನಗೆ ಇದು ಅರ್ಥವಾಗಲಿಲ್ಲ. ತಿಳಿಯುವುದು ಹೇಳುವುದನ್ನಾದರೂ ಹೇಳಿದರೆ ಅದನ್ನು ಬರೆದುಕೊಳ್ಳುತ್ತೇವೆ.

ಶ್ರೀ ಎ. ಲಕ್ಷ್ಮೀಸಾಗರ್—ಎಕ್ಸಿಕ್ಯೂಟಿವ್ ಮ್ಯಾಜಿಸ್ಟ್ರೇಟ್, ಜುಡಿಷಿಯಲ್ ಮ್ಯಾಜಿಸ್ಟ್ರೇಟರು ಅಟಿನ್ಸ್ ಮಾಡತಕ್ಕ ವೆರಿಫೈ ಮಾಡತಕ್ಕ ಅಕೌಂಟೇಂಟ್ಸ್ ಮಾಡತಕ್ಕದ್ದಕ್ಕೆ ಅಧಿಕಾರ ಇರಲಿಲ್ಲ. ೧೯೭೩ರ ಕಾಗದ ಪತ್ರಗಳನ್ನು ಕ್ರಿಮಿನಲ್ ಪ್ರೊಸೀಜರ್ ಕೋರ್ಟ್ ಜಾರಿಗೆ ಬರುವುದಕ್ಕೆ ಮೊದಲು ಇದ್ದ ಕಾನೂನಿನಲ್ಲಿ ಕರ್ನಾಟಕ ಅಮೆಂಡ್‌ಮೆಂಟ್‌ನಲ್ಲಿ ಇದು ಇತ್ತು. ಹೊಸ ಕಾನೂನು ಬಂದಾಗ ಈ ಒಂದು ಕಾನೂನು ಬಿಟ್ಟು ಹೋಗಿದೆ ಈಗ ಇದನ್ನು ನಾವು ಸೇರಿಸಿಕೊಳ್ಳಬೇಕಾಗಿದೆ. ಹೀಗೆ ಮಾಡುವುದರಿಂದ ಗ್ರಾಮಾಂತರ ಪ್ರದೇಶದ ಜನರಿಗೆ ಕೆಲಸಗಳಿಗೆ ಹೋಗಬೇಕಾದವರಿಗೆ ಅಲ್ಲಿ ನೋಟು ಪಬ್ಲಿಕ್ ಇಲ್ಲದೆ ಇರುವುದರಿಂದ ಮತ್ತು ಈ ಕಾನೂನು ಇಲ್ಲದೆ ಇರುವುದರಿಂದ ಬೇರೆಯವರೂ ಸಹ ಈ ಕೆಲಸವನ್ನು ಮಾಡುವುದಿಲ್ಲವೆಂದು ಹೇಳುತ್ತಾರೆ. ಇದರಲ್ಲಿ ವಿವಾದಾತ್ಮಕವಾದ ವಿಚಾರವೇನೂ ಇಲ್ಲ. ಇದನ್ನು ಪಾಸ್ ಮಾಡಿಕೊಡಬೇಕು ಎಂದು ನಾನು ತಮ್ಮಲ್ಲಿ ಕೇಳಿಕೊಳ್ಳುತ್ತೇನೆ.